



रा.भा.शिके प्रशाला, रत्नागिरी



रा. भा. शिके प्रशालेच्या सन २०१८-१९ या वर्षाच्या दैदीप्यमान कामगिरीचा अहवाल सादर करताना अतिशय आनंद होत आहे. प्रशालेची पटसंख्या पुढीलप्रमाणे -

इयत्ता	५ वी	६ वी	७ वी	८ वी	९ वी	१० वी	एकूण
विद्यार्थी	१०६	१२७	११०	१४१	१५३	१५६	७९३
विद्यार्थिनी	९१	९१	९९	१२७	१७२	१५२	७३२
एकूण	१९७	२१८	२०९	२६८	३२५	३०८	१५२५

शालान्त परीक्षा निर्णय :-

मार्च २०१८ मध्ये झालेल्या माध्यमिक शालांत परीक्षेला २६१ विद्यार्थी बसले, त्यापैकी २५९ विद्यार्थी उत्तीर्ण होऊन निर्णय ९९.२३ टक्के लागला. कु. अथर्व वैभव कानिटकर, कु. तुषार दिलीप पड्डे व कु. वैष्णवी संजय नलावडे या विद्यार्थ्यांनी उत्तम यश संपादन केले,

अन्य परीक्षा निर्णय :-

पूर्व उच्च प्राथमिक शिष्यवृत्ती परीक्षेचा निकाल ७४.१४ टक्के लागला. १४ विद्यार्थी शिष्यवृत्तीधारक ठरले. कु. अनिशा प्रसाद आंबेकर हिचा राज्य गुणवत्ता यादीत ११ वा क्रमांक आला.

पूर्व माध्यमिक शिष्यवृत्ती परीक्षेचा निकाल ५१.४७ टक्के लागला. ९ विद्यार्थी शिष्यवृत्तीधारक ठरले. एन.एम.एम.एस. या परीक्षेत ७ विद्यार्थी शिष्यवृत्तीधारक ठरले.

त्याचप्रमाणे महाराष्ट्र ज्ञानपीठ संस्कृत, डॉ.होमी भाभा बालवैज्ञानिक स्पर्धा, गणित ऑलिम्पियाड, विज्ञान रंजन, इतिहास प्रज्ञाशोध इ. परीक्षात विद्यार्थ्यांनी उत्तम यश संपादन केले.

विविध अभ्यासेतर स्पर्धामधील यश :-

चित्रकला - शासकीय ग्रेड परीक्षा, एलिमेंटरी परीक्षेत १२ विद्यार्थी 'अ' श्रेणीत, १९ विद्यार्थी 'ब' श्रेणीत, इंटरमिजीएट परीक्षेत ७ विद्यार्थी 'अ' श्रेणीत व २७ विद्यार्थी 'ब' श्रेणीत उत्तीर्ण झाले.

तसेच विविध खासगी संस्थेमार्फत आयोजित बालचित्रकला स्पर्धेत आणि गणपती मूर्ती तयार करणे या स्पर्धात विद्यार्थ्यांनी सहभाग घेऊन उत्तम यश संपादन केले.

शारीरिक शिक्षण :- तायक्रांदो व कॅरम स्पर्धेत राष्ट्रीय स्तरावर २ विद्यार्थ्यांना सुवर्ण २ ब्रॉन्झ व १ रौप्यपदक मिळाले. तसेच अनेक विद्यार्थ्यांनी कॅरम, बुद्धिबळ, खो-खो, तलवारबाजी, आर्चरी इ. क्रीडा प्रकारात राज्यस्तरीय स्पर्धेत व जिल्हास्तरीय स्पर्धेत चमकदार कामगिरी केली आहे.

इतर स्पर्धा - वक्तृत्व, कथा-कथन, गीत-गायन, निबंध लेखन, बालनाट्य, मॉडेल प्रेझेंटेशन, सामान्य ज्ञान, विज्ञान मेळावा इ. स्पर्धा प्रकारात विद्यार्थ्यांनी उत्तम यश संपादन केले आहे.

पालक सभा आयोजन :- वर्षभरात एकूण ७ पालकसभांचे आयोजन केले गेले. काही वर्गशः तर काही १० वी., शिष्यवृत्ती अश्या विशेष विषयांसाठी घेतल्या. त्याला पालकांचा उत्तम प्रतिसाद मिळाला.

अभ्यासपूरक व अभ्यासेतर उपक्रम :- या वर्षी झालेल्या जिल्हा स्काऊट गाईड कॅम्पमध्ये झालेल्या विविध स्पर्धांमध्ये प्रशालेला ७ शिल्ड्स मिळाली. याला सर्व स्काऊटर/गाईडर यांचे मार्गदर्शन लाभले.

NCC विभागातील कुमार मानस भागवत याने R.D. परेड दिल्लीसाठी महाराष्ट्राचे प्रतिनिधित्व केले.

तंबाखूमुक्त शाळा विभाग - शाळा तंबाखू मुक्त करण्याच्या दृष्टीने प्रशालेतील विद्यार्थ्यांसाठी समुपदेशन, उद्बोधन वर्गाचे आयोजन करण्यात आले. विद्यार्थ्यांना दृकश्राव्य माध्यमातून मार्गदर्शन करण्यात आले. निबंध, पोस्टर्स तसेच अनेक स्पर्धा घेण्यात आल्या. पालकांसाठी उद्बोधनवर्गाचे आयोजन करण्यात आले.

हस्तलिखित अहवाल :- वार्षिक स्नेहसंमेलनांतर्गत हस्तलिखिताचे सांस्कृतिक कार्यक्रमाच्या मुख्य दिवशी मान्यवरांच्या हस्ते अनावरण झाले.

व्यवसाय मार्गदर्शन :- या विभागामार्फत १० वी आणि १२ वी नंतरच्या व्यवसाय संधीची माहिती विद्यार्थ्यांना देण्यात आली तसेच विविध अभ्यास शाखा, प्रवेश परीक्षा, स्पर्धा परीक्षा इ.चे मार्गदर्शन करण्यात आले.

राष्ट्रीय हरितसेना :- प्रशालेला 'पंचतारांकित शाळा' हा पुरस्कार प्राप्त झाला. हा पुरस्कार हरितसेना विभागप्रमुख श्री. रहाटे सर, शाळा प्रमुख श्री. पोवार सर यांनी मा. पालकमंत्र्यांच्या हस्ते स्विकारला.

'एक मूल एक झाड' या अंतर्गत शिष्यवृत्ती पारितोषिक वितरणाच्या दिवशी विद्यार्थ्यांना व पालकांना र.ए. सोसायटीच्या मा. कार्याध्यक्ष श्रीम. शिल्पाताई पटवर्धन, उपकार्याध्यक्ष श्री. विजयराव साखळकर, कार्यवाह श्री. सतीश शेवडे व इतर मान्यवर यांच्या हस्ते वृक्ष वाटप करण्यात आले.

सालसेप शालेय किशोरावस्था जीवनकौशल्ये शिक्षण कार्यक्रम (राजू मीना मंच) :-

इ. ८ वी ते १० वीच्या विद्यार्थिनींसाठी मार्गदर्शन वर्ग आयोजित करण्यात आला होता. त्यासाठी पेठ वडगाव, कोल्हापूर येथील आयुर्वेदिक महाविद्यालयाचे तज्ञ डॉ. रणजितसिंह पाटील, डॉ. अरबाज शेख, डॉ. रचना लाड यांनी विद्यार्थिनींना पौगंडावस्थेतील बदल, त्या काळात घ्यावयाची काळजी या विषयी पॉवर पॉइंटच्या मदतीने मार्गदर्शन केले.

वार्षिक क्रीडा महोत्सव :-

रा.भा. शिके प्रशालेत दि. ८ व ११ डिसेंबर २०१८ रोजी वार्षिक क्रीडा महोत्सव घेण्यात आला.

या क्रीडा महोत्सवाचे उद्घाटन दि. ०८-१२-२०१८ रोजी सकाळी ९.०० वा. करण्यात आले. प्रमुख पाहुणे म्हणून र.ए. सोसायटीचे उपकार्याध्यक्ष व शिके प्रशालेचे शालेय समिती अध्यक्ष मा. विजयराव साखळकर यांच्या हस्ते ज्योत पेटवून व श्रीफळ वाढवून करण्यात आले.

क्रीडा महोत्सवाचा बक्षीस समारंभ माजी विद्यार्थी श्री. प्रदीप भाटकर व श्री. नितीन कानविंदे यांच्या हस्ते स्पर्धा संपल्यानंतर दि. ११-१२-२०१८ रोजी सकाळ सत्र व दुपार सत्रासाठी करण्यात आला.

विशेष उल्लेखनीय - प्रशालेतील क्रीडा शिक्षक श्री. मयेकर व्ही.एस. यांना र.ए. सोसायटी कडून दिला जाणारा २०१८-१९ चा **कै.बाबुराव जोशी आदर्श शिक्षक पुरस्कार** प्राप्त झाला. त्यांची क्रीडा व युवक सेवा संचालनातर्फे आयोजित करण्यात येणाऱ्या राष्ट्रीय शालेय कॅरम स्पर्धेसाठी महाराष्ट्र राज्य संघाचे प्रशिक्षक म्हणून निवड करण्यात आली.

तसेच गुरुकुल विभागाचे सेवक श्री. तेंडुलकर संदीप पुरुषोत्तम यांना र.ए. सोसायटी कडून दिला जाणारा २०१८-१९ चा **कै. मालतीबाई जोशी आदर्श सेवक पुरस्कार** प्राप्त झाला.

प्रशालेच्या माजी विद्यार्थिनी कु. मैत्रेयी गोगटे व ऐश्वर्या सावंत यांना मानाचा शिवछत्रपती क्रीडा पुरस्कार मिळाल्याबद्दल सत्कार करण्यात आला.

भावपूर्ण श्रद्धांजली :- या अहवाल वर्षात रा.भा. शिके प्रशालेचे माजी मुख्याध्यापक श्री. बी.बी. ठाकूरदेसाई, कला शिक्षक श्री. गो.कृ. चुनेकर, प्रशालेचे देणगीदार श्री. श्यामकांत मलुष्टे यांचे देहावसान झाले. या सर्वांना तसेच सर्व ज्ञात, अज्ञात अशा महनीय व्यक्तींना प्रशालेतर्फे भावपूर्ण श्रद्धांजली वाहिली गेली.

निवृत्ती :- या अहवाल वर्षात प्रशालेचे मुख्याध्यापक श्री. बी.डी. पोवार यांनी स्वेच्छानिवृत्ती घेतली तर उपमुख्याध्यापक (प्रभारी मुख्याध्यापक) श्री. पाटील सी.एस., पर्यवेक्षक श्री. माळगे आर.एस्., शिपाई श्री.नेवरेकर आर.एस्., शिक्षिका श्रीम. ढोले आर.डी. त्यांच्या दीर्घ सेवेनंतर निवृत्त झाले. त्यांना हार्दिक निरोप देण्यात आला.

अॅड. विजय साखळकर
शालेय समिती अध्यक्ष

श्रीमती गायत्री गुळवणी
प्रभारी मुख्याध्यापक

